

சாராம்சம்: இனிய குழந்தைகளே, ஒவ்வொரு நாளும் உங்களை வினவுங்கள்: இந்த ஆத்மாவாகிய நான் எந்தளவிற்குத் தூய்மையாகியுள்ளேன்? நீங்கள் எந்தளவிற்குத் தூய்மையாகுகின்றீர்களோர்களோ அந்தளவிற்கு நீங்கள் சந்தோஷத்தை உணருவதுடன் சேவை செய்வதற்கான உற்சாகத்தையும் கொண்டிருப்பீர்கள்.

கேள்வி: வைரத்தைப் போன்று மேன்மையானவர்கள் ஆகுவதற்கு நீங்கள் என்ன முயற்சியைச் செய்ய வேண்டும்?

பதில்: ஆத்ம உணர்வுடையவர் ஆகங்கள்! உங்கள் சரீரத்தின் மீது சிறிதளவேனும் பற்று இருக்கக் கூடாது. கவலைகள் அனைத்திலிருந்தும் அப்பாற்பட்டு இருப்பதுடன் ஒரேயொரு பாபாவின் நினைவில் மாத்திரம் நிலைத்திருங்கள். இந்த மேன்மையான முயற்சி உங்களை வைரம் போன்று ஆக்குகின்றது. சரீர உணர்வு இருக்குமானால், உங்கள் ஸ்திதி பலவீனமாக உள்ளது என்பதையும், நீங்கள் பாபாவிடமிருந்து விலகியுள்ளீர்கள் என்பதையும் புரிந்து கொள்ள வேண்டும். நீங்கள் உங்கள் சரீரத்தைக் கவனித்துக் கொள்ள வேண்டும். ஏனெனில் இச் சரீரத்தில் இருந்தவாறே நீங்கள் உங்கள் கர்மாதீத ஸ்திதியை அடைய வேண்டும்.

பாடல்: உங்கள் இதயக் கண்ணாடியில் உங்கள் முகத்தைப் பாருங்கள்!

ஓம் சாந்தி. தந்தை குழந்தைகளாகிய உங்களுக்கு விளங்கப்படுத்துகிறார்: யோக சக்தி மூலம் தங்கள் பாவங்களை அழிப்பவர்களில் சந்தோஷ பாதரசம் அதிகரிக்கிறது. குழந்தைகளாகிய உங்களால் உங்கள் சொந்த ஸ்திதியை அறிய முடியும். உங்கள் ஸ்திதி நன்றாக இருக்கும் போது சேவை செய்வதில் நீங்கள் அதிகளவு ஆர்வத்தைக் கொண்டிருப்பீர்கள். நீங்கள் தூய்மையாகும் அளவிற்கு ஏனையவர்களையும் தூய்மையாக்கி, யோகி ஆகுவதற்கான அதிகளவு உற்சாகத்தையும் நீங்கள் கொண்டிருப்பீர்கள் ஏனெனில் நீங்கள் இராஜ யோகிகளும் இராஜ ரிஷிகளும் ஆவீர்கள். ஹத்த யோகிகள் தத்துவங்களைக் கடவுள் எனக் கருதுகின்றனர். இராஜ யோகிகள் கடவுளைத் தங்கள் தந்தையாகக் கருதுகின்றனர். தத்துவங்களை நினைவு செய்வதன் மூலம் அவர்களின் பாவங்கள் அழிக்கப்பட மாட்டாது. தத்துவங்களுடன் யோகம் செய்வதன் மூலம் அவர்கள் சக்தியைப் பெற மாட்டார்கள். வேறு சமயத்தைச் சார்ந்த எவருமே யோகத்தைப் பற்றி அறிய மாட்டார்கள். இதனாலேயே அவர்கள் எவராலும் உண்மையான யோகிகளாகி வீடு திரும்ப முடியாது. இப்பொழுது குழந்தைகளாகிய உங்களால் உங்கள் ஸ்திதியை அறிய முடிகிறது. ஆத்மாக்களாகிய நீங்கள் எந்தளவிற்குத் தந்தையை நினைவு செய்கின்றீர்களோ, அந்தளவிற்குச் சந்தோஷமும் இருக்கும். நீங்கள் உங்களைச் சோதித்துப் பார்க்க வேண்டும். குழந்தைகளால் ஏனையோரது ஸ்திதியையும் தமது சொந்த ஸ்திதியையும் அறிந்து கொள்ள முடியும். சரீர உணர்வு அற்றவர்களாக நீங்கள் இருக்கின்றீர்களா என முதலில் உங்களையே நீங்கள் சோதித்துப் பார்க்க வேண்டும். சரீர உணர்வு இருக்குமாயின் நீங்கள் பலவீனமானவர்களாகவும் தந்தையிடமிருந்து மிகவும் தொலைவிலும் இருக்கின்றீர்கள் என்பதை நீங்கள் புரிந்து கொள்ள வேண்டும். தந்தை உங்களுக்குக் கட்டளை இடுகின்றார்: குழந்தைகளே நீங்கள் இப்பொழுது வைரங்கள் போன்று ஆகவேண்டும். தந்தை உங்களை ஆத்ம உணர்வுடையவர்கள் ஆக்குகின்றார். தந்தை எந்தச் சரீர உணர்வையும் கொண்டிருப்பதில்லை. குழந்தைகளே சரீர உணர்வுடையவர்கள் ஆகுகின்றனர். தந்தையின் நினைவைக் கொண்டிருப்பதனால் நீங்கள் ஆத்ம உணர்வுடையவர்கள் ஆகுகின்றீர்கள். தொடர்ந்தும் உங்களைச் சோதியுங்கள்: எவ்வளவு நேரம் நான் நினைவு யாத்திரையில் இருக்கிறேன்? நீங்கள் எந்தளவிற்கு பாபாவின் நினைவில் இருக்கிறீர்களோ, அந்தளவிற்கு உங்கள் சந்தோஷ பாதரசம் உயர்வதுடன் உங்களையும் நீங்கள் அதிகளவில் தகுதிவாய்ந்தவர்கள் ஆக்கிக் கொள்கின்றீர்கள். எந்தக் குழந்தைகளாவது கர்மாதீத ஸ்திதியை அடைந்துவிட்டார்களா என எண்ணாதீர்கள். இல்லை. ஓட்டப்பந்தயம் இன்னமும் இடம்பெறுகின்றது. ஓட்டப்பந்தயம் முடிவடைந்ததும் இறுதிப் பெறுபேறுகள் அறிவிக்கப்படும். பின்னர் விநாசம் ஆரம்பமாகும். நீங்கள் உங்கள் கர்மாதீத ஸ்திதியை அடையும் வரை ஒத்திகைகள் தொடர்ந்தும் இடம்பெறும். எவரைப்பற்றியும் தவறாக எம்மால் பேச முடியாது. இறுதியில் அனைவரது பெறுபேறுகளும் தெரிய வரும். இன்னமும் சொற்ப காலமே எஞ்சியுள்ளது. இந்தத் தாதாவும் கூறுகின்றார்: இனிய குழந்தைகளே இப்பொழுது குறுகிய காலமே எஞ்சியுள்ளது. இந்நேரத்தில் எவராலும் தமது கர்மாதீத ஸ்திதியை அடைய முடியாது. நோய் போன்ற எதுவும் கர்ம வேதனை என்றே அழைக்கப்படுகிறது. எவராலும் அந்த வேதனையைப் பற்றி அறிந்து கொள்ள முடியாது. அந்த வலி உள்ளார்த்தமானது. எவருமே தொடர்ச்சியான ஸ்திரமான ஸ்திதியை இன்னமும் உருவாக்கவில்லை. இதனை எந்தளவிற்கு அடைய முயற்சிக்கின்றீர்களோ அந்தளவிற்குப் பாவகரமான எண்ணங்களும் புயல்களும் வரும். குழந்தைகளாகிய நீங்கள் அதிகளவு சந்தோஷத்தை அனுபவம் செய்ய வேண்டும்! உலக அதிபதியாகுவது என்பது சிறிய விடயமா? செல்வந்தர்கள் அதிகளவு சந்தோஷமாக இருப்பார்கள் ஏனெனில் அவர்களிடம் பெரிய மானிகைகள் போன்ற வீடுகளும் அனைத்துச் செளகரியங்களும் உள்ளன. நீங்கள் இப்பொழுது அளப்பரிய சந்தோஷத்தை தந்தையிடமிருந்து பெறுகின்றீர்கள். பாபாவிடமிருந்து உங்கள் இராச்சியத்தை நீங்கள் கோரிக் கொள்கின்றீர்கள் என்பது உங்களுக்குத் தெரியும். அவர்கள் தங்கள் செல்வத்தை அனுபவிப்பது போன்று அதிகளவு சந்தோஷத்தை அமைதியுடன் அனுபவம் செய்வதில்லை. சந்நியாசிகள் தங்கள் குடும்பத்தையும் வீட்டையும் துறந்து காட்டிற்குச் சென்று வாழ்கின்றனர். அவர்கள் ஒருபோதும் பணத்தை ஏற்றுக்கொள்வதில்லை. சப்பாத்திகளை மாத்திரமே ஏற்கின்றனர். அவர்கள் இப்பொழுது அதிக செல்வந்தர்கள் ஆகியுள்ளனர்! அனைவரும் பணத்தைப் பற்றியே அதிகம் கவலைப்படுகின்றனர். உண்மையில் அரசர் ஒருவர் தனது மக்கள் மீது அக்கறை செலுத்துவதனாலேயே யுத்தத்திற்கான அனைத்து பொருட்களையும் அவர் வைத்திருக்கிறார். சத்திய

யுகத்தில் யுத்தம் என்ற கேள்விக்கே இடமில்லை. குழந்தைகளாகிய நீங்கள் இப்பொழுது உங்கள் இராச்சியத்திற்குச் செல்ல உள்ளீர்கள் என்ற சந்தோஷத்தைக் கொண்டிருக்கிறீர்கள். பயம் என்ற கேள்விக்கே அங்கு இடமில்லை. அங்கு வரி போன்றவற்றிற்கான கேள்விக்கே இடமில்லை. இங்கேயே சரீரத்தைப் பற்றிய அக்கறை உள்ளது. நினைவு கூரப்பட்டுள்ளது: பிரபுவாகிய ஸ்வாமி உங்களைக் கவலைகளுக்கு அப்பால் எடுத்துச் சென்றுள்ளார். கவலைகள் அனைத்திற்கும் அப்பால் செல்வதற்காக நீங்கள் இப்பொழுது எவ்வளவு முயற்சியைச் செய்கின்றீர்கள் என்பது உங்களுக்குத் தெரியும். பின்னர் 21 பிறவிகளுக்கு எந்தக் கவலையும் இருப்பதில்லை. பாபாவை நினைவு செய்வதன் மூலம் நீங்கள் ஆட்ட அசைக்க முடியாதவர்களாக இருப்பீர்கள். உங்களை அடிப்படையாகக் கொண்டதே இராமாயணக் கதை ஆகும். நீங்களே மகாவீரர்கள் ஆகுவீர்கள். ஆத்மா கூறுகின்றார்: இராவணன் எங்களை அசைக்க முடியாது. இறுதியில் அதுவே உங்கள் ஸ்திதியாக இருக்கும். தற்பொழுது எவரும் தளம்பலடையலாம். கவலைகளும் இருக்கும். உலக யுத்தம் ஆரம்பிக்கும் போது, நேரம் இப்பொழுது வந்து விட்டது என்பதை நீங்கள் புரிந்து கொள்வீர்கள். தந்தையை நினைவு செய்ய எந்தளவிற்கு முயற்சி செய்கின்றீர்களோ அந்தளவிற்கு நீங்கள் நன்மை அடைவீர்கள். இதுவே முயற்சி செய்வதற்கான நேரம் ஆகும். பின்னர் விநாசத்தின் குழப்பங்கள் பல இருக்கும். இப்பொழுது உங்கள் சரீரத்தின் மீதும் பற்று இருக்கிறது. பாபாவே கூறுகிறார்: உங்கள் சரீரத்தைப் பராமரியுங்கள்! இதுவே உங்கள் இறுதிச் சரீரமாகும் அத்துடன் இச் சரீரத்தின் மூலமே நீங்கள் உங்கள் கர்மாதீத ஸ்திதியை அடைவதற்கான முயற்சியையும் செய்ய வேண்டும். நீங்கள் வாழும் வரை தந்தையைத் தொடர்ந்தும் நினைவு செய்ய வேண்டும். தந்தை கூறுகிறார்: குழந்தைகளே நீங்கள் நீண்ட ஆயுளைக் கொண்டிருப்பீர்களாக! எந்தளவிற்கு நீண்ட காலம் வாழுகின்றீர்களோ அந்தவிற்கு நீங்கள் அதிகமாகத் தந்தையை நினைவு செய்வதுடன் அதி மேன்மையான ஆஸ்தியையும் நீங்கள் கோரிக்கொள்வீர்கள். நீங்கள் இப்பொழுது தொடர்ந்தும் வருமானத்தைச் சம்பாதிக்கிறீர்கள். உங்கள் சரீரத்தை ஆரோக்கியமானதாகவும் நோயற்றதாகவும் வைத்திருங்கள். இதனையிட்டுக் கவனயீனமாக இருக்க வேண்டாம். உங்கள் உணவையும் பானத்தையும் இட்டு முன்னெச்சரிக்கையாக இருந்தீர்களேயானால் எதுவும் இடம்பெறமாட்டாது. உங்கள் நடத்தையை நிலையானதாக்கும்போது (அனைத்திலும் ஒழுங்குமுறை) உங்கள் சரீரம் ஆரோக்கியமானதாக இருக்கும். அது விலைமதிப்பற்ற சரீரமாகும். அந்தச் சரீரத்துடன் முயற்சி செய்தே நீங்கள் தேவர்கள் ஆகுகின்றீர்கள். ஆகவே இந்த நேரத்திற்கே மகத்துவம் உள்ளது. நீங்கள் இந்தச் சந்தோஷத்தைக் கொண்டிருக்க வேண்டும். தந்தையையும் ஆஸ்தியையும் அதிகமாக நினைவு செய்யுமளவிற்கு நாராயணன் ஆகுகின்ற போதையும் அதிகமாக இருக்கும். தந்தையை நினைவு செய்வதன் மூலம் மாத்திரமே உங்களால் ஓர் உயர்ந்த அந்தஸ்தைக் கோரிக்கொள்ள முடியும். எந்தளவு சந்தோஷத்தையும் போதையையும் நீங்கள் பேணுகிறீர்கள் என சோதித்துப் பாருங்கள். ஏழைகள் அதிகளவு சந்தோஷத்தைக் கொண்டிருக்க வேண்டும். செல்வந்தர்கள் தமது செல்வத்தையிட்டு கவலைப்படுகிறார்கள். குமாரிகள் தங்களுக்கிடையில் எந்தக் கவலையையும் கொண்டிருப்பதில்லை. ஆம், நண்பர்கள் அல்லது உறவினர்கள் எவராவது ஏழைகளாக இருப்பின் அவர்களைப் பராமரிக்க வேண்டும். தொடர்ந்து அனைவரையும் விழித்தெழுச் செய்யுங்கள். அவர்கள் விழித்தெழுவிட்டால் எவ்வளவு காலத்திற்கு உங்களால் அவர்களுக்குத் தொடர்ந்தும் உதவி செய்ய முடியும்? பாபா கூறுகிறார்: நீங்கள் முதலில் சேவையாளராகி உங்கள் மனைவியையும் ஆன்மீக சேவையில் ஈடுபட அனுமதியுங்கள். நீங்கள் பாபாவின் உதவியாளர்கள். அனைவருக்கும் உதவி தேவைப்படுகிறது. தந்தையால் தனியாக என்ன செய்யமுடியும்? அவரால் தனியாக எத்தனைபேருக்கு மந்திரத்தைக் கொடுக்க முடியும்? நான் உங்களுக்கு மந்திரத்தைக் கொடுக்கிறேன் பின்னர் நீங்கள் அதை அனைவருக்கும் கொடுக்க வேண்டும். தொடர்ந்தும் நாற்றை நாட்டுங்கள். அவர் தொடர்ந்தும் குழந்தைகளாகிய உங்களுக்குக் கூறுகிறார்: முடிந்தளவு தொடர்ந்தும் உதவியாளராகி மந்திரத்தைக் கொடுங்கள். மக்களுக்குக் கூறுங்கள்: தந்தை வந்துவிட்டார் என்ற செய்தி அனைவருக்கும் கொடுக்கப்பட்டிருப்பதாக உங்கள் சமய நூல்களில் கூறப்பட்டுள்ளது. ஆகவே உங்கள் ஆஸ்தியைக் கோரிக்கொள்வதற்காக அவரை நினைவு செய்யுங்கள். சரீரதாரிகளை நினைவு செய்யாதீர்கள்! உங்களை ஓர் ஆத்மாவாகக் கருதி தந்தையை நினைவு செய்வீர்களாயின் உங்கள் பாவங்கள் அழிக்கப்பட்டு நீங்கள் உங்கள் ஆஸ்தியைக் கோரிக்கொள்வீர்கள். பலர் கீதையைச் செவிமடுப்பதுடன் உபதேசமும் செய்கின்றனர். அதிலுள்ள பிரபல்யமான வார்த்தை ‘மன்மனாபவ’. தந்தையை நினைவு செய்தால், நீங்கள் முக்தியடைவீர்கள். சந்நியாசிகளும் இதை விரும்புகின்றனர். ‘மத்தியாஜிபவ்’ என்றால் ஜீவன் முக்தியாகும். குழந்தைகளாகிய நீங்கள் தந்தைக்கு சொந்தமானவர்கள் ஆகியதும் அவர் கூறுகின்றார்: குழந்தைகளே ஆத்மாக்களாகிய நீங்கள் தூய்மையற்றவர்கள் ஆகியுள்ளீர்கள். தூய்மையற்றவர்களாக இருக்கும் போது உங்களால் வீடு திரும்ப முடியாது. இது புரிந்த கொள்ளப்பட வேண்டிய விடயமாகும். பாரத மக்களாகிய நீங்கள் சதோப்பிரதானாக இருந்தீர்கள். நீங்கள் தமோப்பிரதான் ஆகியுள்ளீர்கள் இப்பொழுது மீண்டும் நீங்கள் சதோப்பிரதான் ஆக வேண்டும். ஆகவே தந்தை கூறுகிறார்: முயற்சி செய்யுங்கள் நீங்கள் மேன்மையானதோர் அந்தஸ்தைப் பெற்றுக் கொள்வீர்கள். பிறவி பிறவியாக நீங்கள் பக்தி செய்துள்ளீர்கள். முதலில் கலப்படமற்ற பக்தியே இருந்தது என்பது உங்களுக்குத் தெரியும். பக்தி இப்பொழுது மிகவும் கலப்படமாகியுள்ளது! அவர்கள் சரீரத்தையும் வழிபடுகின்றார்கள் அதாவது தத்தவங்களை வழிபடுகின்றனர். தேவர்கள் தூய்மையாக உள்ளனர். எவ்வாறாயினும் இந்நேரத்தில் அனைத்தும் தமோப்பிரதான் ஆகும். ஆகவே வழிபாடும் தொடர்ந்தும் தமோப்பிரதான் ஆகுகின்றது. நீங்கள் இப்பொழுது தந்தையை நினைவு செய்ய வேண்டும். நீங்கள் பக்திமார்க்கத்து வார்த்தைகளைப் பேசக் கூடாது. “ஓ ராமா” (ஓ கடவுளே) எனக் கூறுவதும் பக்தியின் வெளிப்பாடே ஆகும். நீங்கள்

இவ்வாறு கூவியழைக்கக்கூடாது. இங்கு எதைப்பற்றியும் கூறவேண்டிய அவசியமில்லை. நீங்கள் “ஓம் சாந்தி” என மீண்டும் மீண்டும் கூறவேண்டியதில்லை. ஆத்மாவாகிய நான் ஓர் அமைதி சொருபம் என்பதே “சாந்தி” என்பதன் அர்த்தமாகும். எவ்வாறாயினும், ஆத்மா அவ்வாறானவரே! அதைக் கூற வேண்டிய அவசியம் இல்லை. நீங்கள் “ஓம்சாந்தி” என ஏனையவர்களுக்குக் கூறினால் அவர்கள் அதன் அர்த்தத்தைப் புரிந்து கொள்ள மாட்டார்கள். அவர்கள் “ஓம்” என்ற வார்த்தையின் புகழை அதிகளவு பாடுகின்றனர். நீங்கள் அதன் அர்த்தத்தைப் புரிந்து கொண்டிருப்பதால், “ஓம்சாந்தி” எனத் தொடர்ந்து கூறுவது பயனற்றதாகும். ஆம், நீங்கள் ஒருவரை ஒருவர் வினவலாம்: நீங்கள் சிவபாபாவின் நினைவிலா இருக்கிறீர்கள்? நானும் புத்திரியிடம் வினவுவதுண்டு: நீங்கள் யாரை அலங்காரம் செய்கிறீர்கள்? அவள் பதிலளிப்பாள்: சிவபாபாவின் இரதத்தை. ஹுசைனின் இரதம் இருப்பது போல் இது சிவபாபாவின் இரதம் ஆகும். அவர்கள் குதிரையை அலங்காரம் செய்கின்றனர். அவர்கள் குதிரையின் அர்த்தத்தைப் புரிந்து கொள்வதில்லை. சமயத்தை ஸ்தாபிக்க வருகின்ற சமய ஸ்தாபகர்களின் ஆத்மாக்கள் தூய்மையானவை. பழைய தூய்மையற்ற ஆத்மாக்களால் சமயத்தை ஸ்தாபிக்க முடியாது. நீங்கள் சமயத்தை ஸ்தாபிக்கவில்லை. சிவபாபா அதனை உங்கள் மூலமாகச் செய்வதுடன் உங்களையும் தூய்மையாக்குகின்றார். பக்தி மார்க்கத்தில் அம்மக்கள் அதிகளவு பக்தி செய்கின்றனர். இங்கு நீங்கள் அலங்காரங்களை விரும்புவதில்லை. தந்தை மிகவும் அகங்காரமற்றவர்! அவரே கூறுகின்றார்: நான் இவரது பல பிறவிகளின் இறுதிப்பிறவியில் வருகின்றேன். முதலில் சத்தியயுகத்தில் ஸ்ரீநாராயணன் இருப்பார். ஸ்ரீ இலக்ஷ்மிக்கு முன்னர் ஸ்ரீ நாராயணன் வருகின்றார். அவரே வயது கூடியவர். இதனாலேயே கிருஷ்ணரின் பெயர் புகழப்படுகிறது. மக்கள் நாராயணனைவிட கிருஷ்ணரையே அதிகளவில் புகழ்கின்றனர். அவர்கள் கிருஷ்ணரின் பிறந்த தினத்தையும் கொண்டாடுகின்றனர். அவர்கள் நாராயணனது பிறந்த தினத்தைக் கொண்டாடுவதில்லை. கிருஷ்ணரே நாராயணன் ஆகுகின்றார் என்பது எவருக்கும் தெரியாது. குழந்தைப்பருவப் பெயர் தொடர்கிறது. இன்னார் பிறந்தார்கள் என்பதால் அவர்கள் அவரின் பிறந்த தினத்தைக் கொண்டாடுகின்றனர். இதனாலேயே அவர்கள் கிருஷ்ணரின் பிறந்த தினத்தையும் கொண்டாடுகின்றனர். எவருக்கும் நாராயணனது பிறந்த தினத்தைப் பற்றித் தெரியாது. அனைத்திற்கும் முதலில் சிவனின் பிறந்த தினமும், பின்னர் கிருஷ்ணரின் பிறந்த தினமும் அதன் பின்னர் இராமரின் பிறந்த தினம் போன்றவையும் உள்ளன. சிவனுடன் கீதையின் பிறப்பும் இருக்கிறது. சிவபாபா இவரின் பல பிறவிகளின் இறுதியிலேயே வருகின்றார். அவர் முதிர்ந்த அனுபவம் வாய்ந்த சரீரத்தில் மாத்திரமே பிரவேசிக்கின்றார். அனைத்தும் மிகத் தெளிவாக விளங்கப்படுத்தப்பட்ட போதிலும் எதுவுமே எவரது புத்தியிலும் பதிவதில்லை. தந்தை கூறுகிறார்: இந்த ஞானம் மறைந்துவிடுகிறது. நான் வந்து இந்த ஞானத்தை உங்களுக்கு கொடுக்கும் போதே உங்களால் அதனைக் கூறமுடிகிறது. எதிர்காலத்தில் இவ்வாறு மிகச்சரியாக (தேவர்கள்) நீங்கள் ஆகுவீர்கள் என்பது குழந்தைகளாகிய உங்களுக்கு இப்பொழுது தெரியும். பாபா இரண்டு, மூன்று வகையான காட்சிகளைக் கண்டார். நான் இவ்வாறு ஆகுவேன். அதாவது நான் கிரீடம் அணிந்தவன் ஆகுவேன். நான் தலைப்பாகை அணிந்தவன் ஆகுவேன். அவர் இரண்டு முதல் நான்கு பிறவிகளுக்கான இராச்சியங்களைக் கொண்ட காட்சிகளைக் கண்டார். உங்களால் இப்பொழுது இவ்விடயங்களைப் புரிந்து கொள்ள முடிகிறது. உலகிலுள்ள வேறு எவராலும் இவ்விடயங்களைப் புரிந்து கொள்ள முடியாது. ஆம், அவர்கள் தாம் சிறந்த செயல்களைப் புரிந்தால், சிறந்த பிறவியைப் பெற முடியும் என்பதை விளங்கிக் கொள்கின்றனர். எதிர்காலத்தில் சாதாரண மனிதரிலிருந்து நாராயணன் ஆகுவதற்கான முயற்சியை நீங்கள் இப்பொழுது செய்கின்றீர்கள். நீங்கள் இந்த அந்தஸ்தைக் கோரிக் கொள்வீர்கள் என்பது உங்களுக்குத் தெரியும். தங்கள் கர்மாதீத ஸ்திதியை அடைவதற்கு தொடர்ந்தும் முயற்சி செய்பவர்கள் அதிகளவு சந்தோஷத்தை அனுபவம் செய்வார்கள். நீங்கள் கூறுகிறீர்கள்: பாபா நாங்கள் பாபாவையும் மம்மாவையும் மாத்திரமே பின்பற்றுவோம் அப்பொழுதே எங்களால் சிம்மாசனத்தில் அமர முடியும். நீங்கள் எந்தளவு சேவை செய்கிறீர்கள் எனவும் எந்தளவு சந்தோஷத்தைப் பேணுகிறீர்கள் என்பதுவும் உங்களுக்குப் புரிய வேண்டும். நீங்கள் சந்தோஷமாக இருக்கும் போது உங்களால் ஏனையோரையும் சந்தோஷமானவர்கள் ஆக்க முடியும். உங்களுக்குள் ஏதும் தீயவை இருந்தால் உங்களது மனச்சாட்சி தொடர்ந்தும் உறுத்தும். சிலர் பாபாவிடம் வந்து தமக்குள் அதிகளவு கோபம் உள்ளது எனக் கூறுகின்றனர். “எனக்குள் இந்தத் தீய ஆவி உள்ளது”. இது கவனம் செலுத்த வேண்டிய விடயமாகும். நீங்கள் எந்தத் தீய ஆவியும் இருப்பதற்கு அனுமதிக்கக் கூடாது. ஏன் நீங்கள் கோபமடைய வேண்டும்? அன்புடன் விளங்கப்படுத்துங்கள். பாபா எவருடனும் கோபப்படுவதில்லை. சிவபாபாவின் புகழ் உள்ளது. பலர் பயனற்ற பொய்யான புகழைப் பாடுகின்றனர். நான் என்ன செய்வது? எனக்கு கூறப்பட்டுள்ளது: வந்து தூய்மையற்றவர்களைத் தூய்மையாக்குங்கள். அதாவது ஒரு வைத்தியரிடம் வந்து ஒருவரது நோயை அகற்றுமாறு கூறப்படுவது போல் என்னிடமும் கூறப்பட்டுள்ளது. அவர் மருந்தையோ அல்லது ஊசியையோ கொடுக்கிறார் ஏனெனில் அது அவரது பணியாகும். அது பெரிய விடயமல்ல. அவர்கள் சேவை செய்வதற்காக கற்கின்றனர். அவர்களால் அதிகளவு கற்க முடிந்தால் அதிகளவில் சம்பாதிக்கவும் முடியும். தந்தைக்கு வருமானத்தை சம்பாதிக்க வேண்டிய அவசியம் இல்லை. அவர் உங்களை வருமானம் சம்பாதிப்பதற்காக தூண்டுகிறார். பாபா கூறுகிறார்: நீங்கள் என்னை அநாதியான சத்திரசிகிச்சை நிபுணர் எனவும் அழைக்கிறீர்கள். நீங்கள் எனக்கு அதி சிறந்த புகழை வழங்கியுள்ளீர்கள். தூய்மையாக்குபவரால் அவர்கள் கூறுவது போல் சத்திரசிகிச்சை நிபுணராக முடியாது. இது எனக்குக் கொடுக்கப்பட்ட புகழ் மாத்திரமே ஆகும். தந்தை கூறுகிறார்: என்னை நினைவு செய்யுங்கள் உங்கள் பாவங்கள் அழிக்கப்படும்! அவ்வளவுதான்! இதை உங்களுக்கு விளங்கப்படுத்துவதே எனது பாகம்: சதா என்னை மாத்திரம் நினைவு செய்யுங்கள்.

எந்தளவிற்கு அதிகமாக என்னை நினைவு செய்கிறீர்களோ அந்தளவிற்கு உயர்ந்த அந்தஸ்தை நீங்கள் கோரிக் கொள்வீர்கள். இதுவே இராஜயோக ஞானம் ஆகும். கீதையைக் கற்றவர்களுக்கு இதை விளங்கப்படுத்துவது இலகுவாகும். நீங்கள் பூஜிக்கத்தகுதி வாய்ந்த அரசர்களுக்கெல்லாம் அரசர்கள் ஆகுகின்றீர்கள். பின்னர் நீங்கள் பூஜிப்பவர்கள் ஆகுவீர்கள். நீங்கள் முயற்சி செய்ய வேண்டும். நீங்கள் உலகைத் தூய்மையாக்குகின்றீர்கள். அந்தஸ்து மிக உயர்ந்தது! நீங்கள் அனைவரும் கலியுக மலையை உயர்த்துவதற்காக உங்கள் விரல்களைக் கொடுக்கின்றீர்கள். உண்மையில் அங்கு ஒரு மலை இல்லை. புதிய உலகம் வர உள்ளது என்பதால் நீங்கள் நிச்சயமாக இராஜயோகம் கற்க வேண்டும் என இப்பொழுது நீங்கள் புரிந்து கொள்கிறீர்கள். இதைத் தந்தை வந்து உங்களுக்குக் கற்பிக்கின்றார். சதோப்பிரதான் ஆகுங்கள்! முன்னைய கல்பத்தில் புரிந்து கொண்டவர்களுக்கு நீங்கள் விளங்கப்படுத்தும் போது, அவர்கள் இதை விரும்புவதுடன் கூறுவார்கள்: நீங்கள் கூறுவது சரியானதே ஆகும். உண்மையில் தந்தை கூறுகிறார்: மன்மனாபவ! இது சமஸ்கிருத வார்த்தை ஆகும். தந்தை ஹிந்தியில் பேசுகின்றார்: என்னை நினைவு செய்யுங்கள்! நீங்கள் மேன்மையான தர்மத்திற்குரியவர்கள் என்றும் உங்கள் செயல்களும் மேன்மையானதாகவே இருந்தன என்பதையும் நீங்கள் இப்பொழுது புரிந்து கொள்கிறீர்கள். இதனாலேயே புகழ் உள்ளது: 16 கலைகளும் நிறைந்தவர்கள். நீங்கள் இப்பொழுது மீண்டும் அவ்வாறு ஆக வேண்டும். நீங்கள் எந்தளவிற்கு சதோப்பிரதானாகவும், தூய்மையாகவும் ஆகியிருக்கிறீர்கள் எனச் சோதித்துப் பாருங்கள். நரக வாசிகளைச் சுவர்க்க வாசிகள் ஆக்குவதற்கு நீங்கள் எந்தளவு சேவை செய்கின்றீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தையைப் போன்று அகங்காரமற்றவர் ஆகுங்கள். உங்கள் சரீரத்தைக் கவனமாகப் பராமரிக்கும் வேளையிலும், சிவபாபாவின் நினைவில் நிலைத்திருங்கள். இந்த ஆன்மீகச் சேவையில் தந்தையின் உதவியாளர் ஆகுங்கள்.
2. உங்களுக்குள் எவ்விதத் தீய ஆவிகளும் இருப்பதற்கு அனுமதிக்காதீர்கள். எவருடனும் என்றுமே கோப்பபடாதீர்கள். அனைவருடனும் மிகவும் அன்புடன் பழகுங்கள். தாயையும் தந்தையையும் பின்பற்றி சிம்மாசனத்தைக் கோரிக் கொள்ளுங்கள்.

ஆசீர்வாதம்:

முழுமையான நம்பிக்கை கொண்டவராகி உங்கள் அனைத்து எண்ணங்கள், நேரம்,வார்த்தைகள், செயல்கள் மூலமாக இறை சேவை செய்வீர்களாக. அனைத்தையும் மிக, மிகச் சிறப்பாகப் பராமரிப்பவர்கள் முழுமையான நம்பிக்கையைக் கொண்டவர்கள் எனப்படுவர். அத்தகைய ஆத்மாக்கள் எதையும் வீணாக்கமாட்டார்கள். நீங்கள் பிறப்பெடுத்த கணத்தில் இருந்து உங்கள் எண்ணங்கள்,நேரம்,செயல்கள், இறை சேவைக்காகவே இருக்கட்டும். உங்கள் எண்ணங்களும், நேரமும் இறை சேவைக்கென்றி வேறு எதற்காவது பயன்படுத்தப்படுமாயின், அப்பொழுது வீணான வார்த்தைகள் வெளிப்பட்டாலும், உங்கள் சரீரத்தின் மூலமாக வீணான செயல்கள் செய்யப்பட்டாலும், உங்களை முழுமையான நம்பிக்கையைக் கொண்டவர் எனக் கூறமாட்டார்கள். ஒரு வினாடியை அல்லது ஒரு சதத்தை வீணாக்கினாலும், அது ஒரு பெரிய விடயமல்ல என நீங்கள் உணருவதாக இருக்கக் கூடாது. “முழுமையான நம்பிக்கை உடையவர்” என்பதன் அர்த்தம் அனைத்தையும் பயனுள்ள விதத்தில் பயன்படுத்துவதாகும்.

சுலோகம்:

ஸ்ரீமத் மிகச்சரியானது எனக்கருதி ஒவ்வொரு அடியிலும் அதைப் பின்பற்றும்போது வெற்றி அமிழ்ந்திருக்கும்.

ஓம் சாந்தி